

# LINJI GWIDA

## LINJA GWIDA TAL-BANK ĊENTRALI EWROPEW

tal-5 ta' Ġunju 2014

**li temenda l-Linja Gwida BCE/2014/9 dwar operazzjonijiet ta' ġestjoni tal-attiv u l-passiv domestiċi mill-banek ċentrali nazzjonali**

**(BCE/2014/22)**

(2014/339/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikoli 12.1 u 14.3 tiegħu,

Billi:

- (1) Il-Kunsill Governattiv jista' jiddeċiedi minn żmien għal żmien li jbaxxi r-rata ta' faċilità ta' depożitu għal anqas minn żero fil-mija.
- (2) F'każ ta' tnaqqis fir-rata ta' faċilità ta' depożitu, jenhtieg li r-regoli dwar ir-remunerazzjoni ta' depożiti tal-gvern skont il-Linja Gwida BCE/2014/9 <sup>(1)</sup> jiġu aġġustati.

ADOTTA DIN IL-LINJA GWIDA:

### Artikolu 1

#### Emenda

1. L-Artikolu 5(2) tal-Linja Gwida BCE/2014/9 huwa mibdul b'li ġej:

"2. Fi kwalunkwe jum kalendarju, l-ammont totali ta' depożiti ta' matul il-lejl u b'terminu fiss tal-gvernijiet kollha ma' BĊN li jaqbeż l-ogħla bejn: (a) EUR 200 miljun; jew (b) 0,04 % tal-prodott domestiku gross tal-Istat Membru fejn il-BĊN ikun domiciljat, għandu jkun remunerat b'rata ta' imghax ta' żero fil-mija. Jekk ir-rata ta' faċilità ta' depożitu f'dan il-jum tkun negattiva, għandha tapplika rata ta' imghax li m'għandhiex tkun oghla mir-rata ta' faċilità ta' depożitu. Din id-dispożizzjoni għandha tkun soġġetta għall-Artikolu 11, li għandu japplika biss għall-bilanċ pendenti u l-maturità applikabbli rimanenti ta' depożiti b'terminu fiss miżmumin mill-BĊNi fil-jum kalendarju qabel il-jum li fih il-Kunsill Governattiv jiddeċiedi li jbaxxi r-rata ta' faċilità ta' depożitu għal anqas minn żero fil-mija. Rata ta' imghax negattiva tinvolvi obbligu ta' hlas lill-BĊN ikkonċernat mid-detentur tad-depożitu, inkluż id-dritt ta' dak il-BĊN li jid-debita l-kont tad-depożitu tal-gvern ikkonċernat f'dan is-sens."

2. L-Artikolu 5(3) tal-Linja Gwida BCE/2014/9 huwa mibdul b'li ġej:

"3. Id-depożiti tal-gvern relatati mal-Unjoni Ewropea/il-Fond Monetarju Internazzjonali u programmi ta' appoġġ finanzjarju oħrajn paragunabbli li jinżammu f'kontijiet mal-BĊNi għandhom ikunu suġġetti għar-rati ta' remunerazzjoni msemmija fil-paragrafu 1 jew remunerati bir-rata ta' żero fil-mija, irrispettivament minn liema waħda hija l-ogħla, iżda ma għandhomx jgħoddu għall-ammont limitu msemmi fil-paragrafu 2."

<sup>(1)</sup> Linja Gwida BCE/2014/9 tal-20 ta' Frar 2014 dwar operazzjonijiet tal-ġestjoni tal-attiv u l-passiv domestiku mill-banek ċentrali nazzjonali (ĠU L 159, 28.5.2014, p. 56).

*Artikolu 2***Dhul fis-seħh u implimentazzjoni**

1. Din il-Linja Gwida ghandha tidhol fis-seħh il-jum wara l-pubblikazzjoni taghha f'Il-Ġurnal Uffiċjali tal-Unjoni Ewropea.
2. Il-BĊNi ghandhom jiehu l-miżuri neċessarji biex jikkonformaw ma' din il-Linja Gwida u japplikawhom mill-1 ta' Diċembru 2014. Huma ghandhom jinnotifikaw lill-BĊE bit-testi u l-mezzi relatati ma' daww il-miżuri sa mhux aktar tard mill-31 ta' Ottubru 2014.

*Artikolu 3***Indirizzati**

Din il-Linja Gwida hija indirizzata lill-banek ċentrali nazzjonali tal-Istati Membri li l-munita taghhom hija l-euro.

Magħmul fi Frankfurt am Main, il-5 ta' Ġunju 2014.

*Għall-Kunsill Governattiv tal-BĊE*  
*Il-President tal-BĊE*  
Mario DRAGHI

---